

حدیثِ قدسی اور شانِ غوثِ پاک

25-OCTOBER-2023

گیارہویں شریف کے اجتماع کا بیان
(for Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ
 نَبِيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

درودِ پاک کی فضیلت

نبی کریم رُءوفٌ رَحِيْمٌ صَلَّى اللهُ عَلَيْهِ وَآلِهِ وَسَلَّمَ کا فرمانِ جنتِ نشان ہے:
 مَنْ صَلَّى عَلَيَّ فِي يَوْمِ اَلْفِ مَرَّةٍ لَمْ يَمُتْ حَتّٰى يَرٰى مَقْعَدَهُ مِنَ الْجَنَّةِ
 یعنی جو مجھ پر ایک دن میں ایک ہزار (1000) مرتبہ دُرود شریف پڑھے گا، وہ اُس
 وقت تک نہیں مرے گا، جب تک جنت میں اپنا مقام نہ دیکھ لے

(التَّوْبَةُ وَالرَّهْبُ، كِتَابُ الذِّكْرِ وَالِدَعَاءِ، التَّرغِيبُ فِي اَكْثَارِ الصَّلَاةِ عَلٰى النَّبِيِّ، ۲ / ۳۲۶، حدیث: ۲۵۹۰)

صَلُّوْا عَلٰى الْحَبِيْبِ! صَلَّى اللهُ عَلٰى مُحَمَّدٍ

بیانِ سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: اَفْضَلُ الْعَمَلِ اَلنِّيَّةُ الصَّالِحَةُ سچی نیت سب سے
 افضل عمل ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت
 بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی
 اچھی نیتیں کر لیجئے! مثلاً نیت کیجئے! ﴿عَلِّمُ سَيِّئَةٍ﴾ علم سیکھنے کے لئے پورا بیانِ سننے گا ﴿بِاَدَبٍ﴾

بیٹھوں گا ﴿ دورانِ بیانِ سستی سے بچوں گا ﴿ اپنی اصلاح کے لئے بیانِ سنوں گا ﴿ جو سنوں گا دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! آج ربیع الثانی کی 11 ویں شب ہے، جسے عاشقانِ غوثِ اعظم بڑی گیارہویں شریف بھی کہتے ہیں۔ آج کے اس اجتماعِ غوثیہ میں ہم پیروں کے پیر، پیر دستگیر، شہنشاہِ بغداد، حضورِ غوثِ پاک شیخ عبد القادر جیلانی رَحْمَةُ اللهِ عَلَيْهِ کی یاد منانے، آپ کا ذکرِ خیر سُننے، سنانے کے لئے حاضر ہیں، اللہ پاک ہمارا آنا، بیٹھنا، سُننا، سنانا اپنی پاک بارگاہ میں قبول فرمائے۔ کاش! ذکرِ غوثِ پاک کی برکت سے ہمیں سچی توبہ کی توفیق مل جائے، کاش! ذکرِ غوثِ پاک کی برکت سے آپ کا فیضان ہمیں نصیب ہو، ہمارے اخلاق سنور جائیں، کردار نکھر جائے، ذکرِ غوثِ پاک کی برکت سے ایمان کی سلامتی نصیب ہو اور ہم اللہ پاک کی رضا والے کاموں میں مضمروف رہتے ہوئے ایمان سلامت لے کر دُنیا سے جانے میں کامیاب ہو جائیں۔ آمین بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

غوثِ پاک رَحْمَةُ اللهِ عَلَيْهِ کا مختصر تعارف

اَلْحَمْدُ لِلّٰهِ! شہنشاہِ بغداد، حضورِ غوثِ پاک رَحْمَةُ اللهِ عَلَيْهِ مشہور و معروف ہستی ہیں ﴿ آپ کا نام پاک: عبد القادر اور کنیت: ابو محمد ہے ﴿ مُحَمَّدُ الدِّينِ (یعنی دین کو زندہ کرنے والے) اور غَوْثُ الشَّقَلِيْنَ (یعنی جنوں اور انسانوں کے غوث، مددگار) آپ کے مشہور اَلْقَاب ہیں ﴿ حضورِ غوثِ پاک، شیخ عبد القادر جیلانی رَحْمَةُ اللهِ عَلَيْهِ 470 ہجری کو جیلان میں پیدا ہوئے ﴿ 91 سال اس دُنیا میں تشریف فرما ہے ﴿ 561 ہجری میں آپ نے دُنیا سے پردہ فرمایا۔

25 اکتوبر 2023 کے گیارہویں شریف کے اجتماع کا بیان بیرون ملک کیلئے

غوثِ پاک رَحْمَةُ اللهِ عَلَيْهِ قَاسِمِ وِلَايَتِ هِيں

علامہ عبد القادر آریزی رَحْمَةُ اللهِ عَلَيْهِ لکھتے ہیں: جب اللہ پاک اپنے بندوں میں سے کسی کو تاجِ ولایت عطا فرمانا چاہتا ہے تو حکم فرماتا ہے: اس بندے کو ہمارے محبوب حضرت مُحَمَّد مصطفیٰ صَلَّى اللهُ عَلَيْهِ وَآلِهِ وَسَلَّمَ کی بارگاہ میں پیش کرو! چنانچہ اسے بارگاہِ مصطفیٰ صَلَّى اللهُ عَلَيْهِ وَآلِهِ وَسَلَّمَ میں پیش کیا جاتا ہے، سرکارِ عالی و قادر، کئی مدنی تاجدار صَلَّى اللهُ عَلَيْهِ وَآلِهِ وَسَلَّمَ فرماتے ہیں: اسے ہمارے شہزادے عبد القادر جیلانی (رَحْمَةُ اللهِ عَلَيْهِ) کے پاس لے جاؤ! تاکہ وہ اس کی قابلیت دیکھ لیں، چنانچہ اسے بارگاہِ غوثیت میں پیش کر دیا جاتا ہے، حضورِ غوثِ پاک رَحْمَةُ اللهِ عَلَيْهِ اس کی قابلیت کو دیکھ کر اس کا نام دَفْتَرِ مُحَمَّدِي میں لکھ کر مہر لگا دیتے ہیں۔ پھر اس شخص کو دوبارہ بارگاہِ رسالت میں پیش کیا جاتا ہے، قاسمِ نعمت، مالکِ جنت، صاحبِ کوشر صَلَّى اللهُ عَلَيْهِ وَآلِهِ وَسَلَّمَ اس کی ولایت کا حکم جاری فرماتے ہیں، پھر اسے رُعبہِ ولایت عطا کر دیا جاتا ہے اور وہ عالمِ غیب و عالمِ شہادت میں مقبول ہو جاتا ہے۔ (1)

سُبْحَانَ اللهِ! یہ ہیں ہمارے غوثِ اعظم، شیخ عبد القادر جیلانی رَحْمَةُ اللهِ عَلَيْهِ...!! اللہ پاک نے آپ کو کیسی کیسی شانوں سے نوازا ہے۔ اللہ پاک ہمیں حضورِ غوثِ پاک رَحْمَةُ اللهِ عَلَيْهِ کے در کا سچا غلام بنائے۔ کاش! اولیائے کرام کی غلامی میں زندگی گزاریں، اسی غلامی میں مریں، اسی غلامی میں روزِ قیامت اٹھائے جائیں اور کاش! صد کروڑ کاش! اولیائے کرام کے صدقے میں بلا حساب جنت میں داخلہ نصیب ہو جائے۔ آمین بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

ڈاکوؤں سے نجات مل گئی

شیخ ابو عمرو اور شیخ عبدالحق حریمی رَحْمَةُ اللهِ عَلَيْهِمَا فرماتے ہیں: 555 ہجری کی بات ہے 3 صَفْرُ الْمُظْفَرِ اتوار کو ہم حُضُورِ غُوثِ اعْظَمِ شیخ عبد القادر جیلانی رَحْمَةُ اللهِ عَلَيْهِمَا کے مدرسے میں حاضر تھے، اس وقت حُضُورِ غُوثِ اعْظَمِ رَحْمَةُ اللهِ عَلَيْهِمَا نے کھڑائیں (یعنی لکڑی کے چپل) پہنے اور وُضُو فرمایا، وُضُو فرمانے کے بعد آپ نے 2 رکعت نفل ادا کئے، نماز سے فارغ ہو کر آپ نے بلند آواز سے پکار کر کچھ کہا اور ایک کھڑاؤں (یعنی لکڑی کے چپل کو) ہوا میں پھینک دیا، پھر اسی طرح دوسری کھڑاؤں کو بھی پھینکا، دونوں کھڑائیں ہماری نظر سے غائب ہو گئیں۔ آپ دوبارہ اپنی جگہ پر بیٹھ گئے۔ ہم میں سے کسی کو واقعہ معلوم کرنے کی جُرْآت نہ ہوئی۔

23 دن گزرنے کے بعد غوثِ پاک رَحْمَةُ اللهِ عَلَيْهِمَا کے مدرسے میں ایک قافلہ آیا، قافلے والوں نے کہا: ہم نے غوثِ پاک رَحْمَةُ اللهِ عَلَيْهِمَا کی خِدْمَت میں نذرانہ پیش کرنا ہے۔ چنانچہ ہم نے غوثِ پاک رَحْمَةُ اللهِ عَلَيْهِمَا سے اجازت طلب کی۔ فرمایا: قافلے والوں کو اندر آنے دو اور جو کچھ وہ دیں لے لو۔ ہم نے قافلے والوں کو اندر آنے دیا، انہوں نے بہت سا سامان بارگاہِ غوثیت میں نذر کیا، اس سامان میں حُضُورِ غُوثِ پاک رَحْمَةُ اللهِ عَلَيْهِمَا کی مبارک کھڑائیں (یعنی لکڑی کے چپل) بھی تھے یہ دیکھ کر ہمیں تعجب ہوا، ہم نے قافلے والوں سے پوچھا: یہ کھڑائیں تمہیں کہاں سے ملیں؟ قافلے والے بولے: 3 صَفْرُ الْمُظْفَرِ کی بات ہے، ہم پر ڈاکوؤں نے حملہ کیا، ہمارے بہت سے افراد قتل کر دیئے اور سامان بھی لوٹ لیا۔ ڈاکو ہمارا مال ایک طرف لے جا کر آپس میں تقسیم کر رہے تھے، اس وقت ہمیں خیال آیا کہ غوثِ پاک شیخ عبد القادر جیلانی رَحْمَةُ اللهِ عَلَيْهِمَا ہماری مدد فرمائیں اور ہم اس مصیبت سے بچ جائیں تو غوثِ پاک

25 اکتوبر 2023 کے گیارہویں شریف کے اجتماع کا بیان بیرون ملک کیلئے

رَحْمَةُ اللهِ عَلَيْهٖ کی خِدْمَت میں نذرانہ پیش کریں گے۔

ابھی ہم آپس میں یہ بات کر رہے تھے کہ جنگل میں 2 بلند آوازیں سنائی دیں، جن سے سارا بیابان گونج اُٹھا، ڈاکو بھی ڈر گئے۔ پھر چند ہی لمحوں بعد ایک ڈاکو ڈرا سہا ہمارے پاس آیا اور بولا: آؤ! تم اپنا مال لے لو! اور دیکھو ہمارا کیا حال ہوا ہے؟ ہم جلدی سے ڈاکوؤں کے قریب پہنچے، دیکھا ان کے دونوں سردار مردہ پڑے ہیں اور ان کے پاس غوثِ پاک رَحْمَةُ اللهِ عَلَيْهٖ کی یہ مبارک کھڑائیں رکھی ہیں۔ بس ہم نے کھڑائیں اُٹھائیں، اپنا مال لیا اور غوثِ پاک رَحْمَةُ اللهِ عَلَيْهٖ کی خِدْمَت میں نذرانہ پیش کرنے حاضر ہو گئے۔ (1)

اللہ پاک کے سوا کسی سے مدد مانگنا کیسا؟

ہو سکتا ہے کسی کے ذہن میں یہ وَسْوَسَہ آئے کہ اللہ پاک کے سوا کسی سے مدد مانگنی ہی نہیں چاہئے کیونکہ جب اللہ پاک مدد کرنے پر قادر ہے تو پھر غوثِ پاک یا کسی اور بزرگ سے کیوں مدد مانگیں؟ جو ابا عرض ہے کہ یہ شیطان کا خطرناک ترین وار ہے اور اس طرح شیطان نہ جانے کتنے لوگوں کو گمراہ کر دیتا ہے۔ حالانکہ اللہ پاک نے کسی غیر سے مدد مانگنے سے منع ہی نہیں فرمایا بلکہ قرآنِ کریم میں جگہ جگہ اللہ پاک نے دوسروں سے مدد مانگنے کی اجازت دی ہے۔ ویسے بھی غوثِ پاک یا کسی اور بزرگ کا مدد فرمانا غیر اللہ کی مدد ہے ہی نہیں، یہ اللہ پاک ہی کی مدد ہے، غوثِ پاک بھی مدد فرماتے ہیں تو اپنی طاقت سے نہیں بلکہ اللہ پاک کی عطا سے مدد فرماتے ہیں۔ دیکھئے! غزوہ بدر کے موقع پر اللہ پاک نے فرشتوں کو مدد کے لئے بھیجا۔ اللہ پاک فرماتا ہے:

323

1... قلائد الجواہر، صفحہ: 68۔

25 اکتوبر 2023 کے گیارہویں شریف کے اجتماع کا بیان بیرون ملک کیلئے

ترجمہ کنزالایمان: جب لے محبوب تمہارا رب
فرشتوں کو وحی بھیجتا تھا کہ میں تمہارے ساتھ
ہوں تم مسلمانوں کو ثابت رکھو۔

إِذْ يُوحِي رَبُّكَ إِلَى الْمَلَائِكَةِ أَنِّي مَعَكُمْ
فَقَبِلُوا الَّذِينَ آمَنُوا
(پارہ: 9، سورۃ انفال: 12)

یہاں دیکھئے! فرشتے بھی غیر اللہ ہیں، اللہ پاک نے خود فرشتوں کو فرمایا: اے فرشتو! ایمان والوں کو ثابت قدم رکھو! میں تمہارے ساتھ ہوں۔

غور فرمائیے! اللہ پاک نے فرشتوں کو بھیجا، اللہ پاک چاہتا تو فرشتوں کے بغیر ہی مدد فرماتا، اللہ پاک چاہتا تو حضور ﷺ کے دشمن اپنے گھروں ہی میں اوندھے ہو جاتے، میدانِ بدر میں آہی نہ سکتے مگر اللہ پاک نے فرشتوں کو بھیجا، کیوں؟ اس لئے کہ وہ اللہ ہے، وہ رب ہے، وہ قدرتوں والا ہے، وہ جو چاہتا ہے کرتا ہے، کوئی اس سے پوچھنے کی ہمت نہیں کر سکتا۔

شانِ اولیاءِ اللہ

بخاری شریف میں ایک حدیثِ قدسی ہے۔ حدیثِ قدسی اس حدیثِ شریف کو کہتے ہیں؛ جس میں فرمانِ اللہ پاک کا ہوتا ہے اور زبانِ مصطفیٰ جانِ رحمت ﷺ کی ہوتی ہے، دوسرے لفظوں میں یوں سمجھ لیجئے کہ عام احادیث میں کلامِ پیارے آقا، مدینے والے مصطفیٰ ﷺ کا ہوتا ہے اور صحابہ راوی (یعنی من کر آگے بتانوالے) ہوتے ہیں جبکہ حدیثِ قدسی میں کلامِ ربِّ کریم کا ہوتا ہے اور رسولِ رحمت، شفیعِ امت ﷺ کی ہوتی ہے۔ آئیے! بخاری شریف کی حدیثِ قدسی سنتے ہیں:

حضرت ابو ہریرہ رضی اللہ عنہ سے روایت ہے، اللہ پاک کے پیارے نبی، مکی مدنی، محبتِ عربی ﷺ نے فرمایا: اللہ پاک فرماتا ہے: جس نے میرے کسی ولی سے دشمنی رکھی، میں اسے اعلانِ جنگ دیتا ہوں۔ بندہ جن ذرائع سے میرا قُرب حاصل کرتا ہے، اُن میں میرا

سب سے پسندیدہ ذریعہ فرائض (مثلاً نماز، روزہ، حج، زکوٰۃ وغیرہ) ہیں اور میرا بندہ نوافل کے ذریعے میرا قُرب حاصل کرتا رہتا ہے، کرتا رہتا ہے، یہاں تک کہ میں اس سے محبت کرنے لگتا ہوں، پھر جب میں اس سے محبت کرتا ہوں تو میں اس کے کان بن جاتا ہوں، جس سے وہ سنتا ہے، میں اس کی آنکھیں بن جاتا ہوں، جس سے وہ دیکھتا ہے، میں اس کے ہاتھ بن جاتا ہوں، جس سے وہ پکڑتا ہے، میں اس کے پاؤں بن جاتا ہوں، جن سے وہ چلتا ہے، اگر وہ مجھ سے مانگتا ہے تو میں اسے دیتا ہوں، اگر وہ میری پناہ لیتا ہے تو میں اسے پناہ دیتا ہوں۔⁽¹⁾

مشہور مفسر قرآن، حکیم الامت مفتی احمد یار خان نعیمی رحمۃ اللہ علیہ اس حدیثِ پاک کی شرح میں فرماتے ہیں: (مطلب یہ ہے کہ جب بندہ اللہ پاک کا قُرب حاصل کرتے کرتے، اس کا محبوب ہو جاتا ہے تو اب) یہ بندہ فتنائی اللہ ہو جاتا ہے، جس سے خدائی (یعنی اللہ پاک کی دی ہوئی خاص) طاقتیں اس کے اعضا میں کام کرتی ہیں اور وہ ایسے کام کر لیتا ہے جو عقل سے وراہ ہیں۔⁽²⁾

حدیثِ پاک کے 3 مضامین اور سیرتِ غوثِ پاک

پیارے اسلامی بھائیو! اس حدیثِ قدسی میں 3 مضامین بیان ہوئے: (1) اللہ پاک کی بارگاہ میں اولیائے کرام کا کیا مقام و مرتبہ اور کیسی عزت ہے (2) نبی کا لفظی معنی ہے: دوست، اللہ پاک کا محبوب اور پیارا بندہ۔ اس کی 2 صورتیں ہیں؛ ایک صورت یہ ہے: اللہ پاک کا کسی کو اپنا ولی، اپنا دوست، اپنا پیارا بنا لینا۔ یہ گسپی نہیں، وَہبی ہے، یعنی بندہ اپنی محنت، اپنی کوشش سے اللہ پاک کا محبوب، اللہ پاک کا ولی نہیں بن سکتا، اللہ پاک جسے

323

1... بخاری، کتاب: الرقاق، باب: التواضع، صفحہ: 1597، حدیث: 6502۔

2... مرآة المناجیح، جلد: 3، صفحہ: 309۔

25 اکتوبر 2023 کے گیارہویں شریف کے اجتماع کا بیان بیرون ملک کیلئے

چاہتا ہے تاجِ ولایت عطا فرماتا ہے۔ دوسری صورت یہ ہے: بندے کا اللہ پاک سے اظہارِ محبت کرنا، یہ کسبِی ہے۔ بندہ اپنی کوشش، اپنی محنت، اپنے عمل سے اللہ پاک کے ساتھ اظہارِ محبت کر سکتا ہے۔ بندے نے اللہ پاک سے اظہارِ محبت کیسے کرنا ہے؟، اللہ پاک کا قُرب حاصل کرنے کی کوشش کیسے کرنی ہے؟ اس کا طریقہ بھی اس حدیثِ قدسی میں بتایا گیا۔ (3): بندہ اللہ پاک سے اظہارِ محبت کرے، پھر اگر اللہ پاک اپنے فضل سے، اپنے کرم سے بندے کے اظہارِ محبت کو قبول فرما کر اُس بندے کو اپنا محبوب، اپنا دوست اور اپنا ولی بنا لے تو اب اس بندے کی کیا شان ہوتی ہے؟ یہ بات بھی حدیثِ قدسی میں بیان ہوئی۔

آئیے! حدیثِ قدسی کے ان تینوں مضامین کو سامنے رکھ کر حضورِ غوثِ پاک ﷺ کی پاکیزہ سیرت دیکھتے ہیں:

ولی سے دُشمنی، اللہ پاک سے جنگ ہے

اللہ پاک نے حدیثِ قدسی میں فرمایا: مَنْ عَادَى لِي وَلِيًّا آذَنْتُهُ بِالْحَرْبِ جو میرے کسی ولی سے دُشمنی رکھے، میں اسے اعلانِ جنگ دیتا ہوں۔

یہ ہے اللہ پاک کی بارگاہ میں اولیائے کرام کا مقام و مرتبہ، اولیائے کرام کی عزت کہ جس بندے کے دل میں اولیائے کرام کی ذرہ برابر بھی دُشمنی ہو، وہ بندہ کبھی اللہ پاک کا پسندیدہ بندہ نہیں بن سکتا، ایسا ہرگز نہیں ہو سکتا کہ بندے کے دل میں اولیائے کرام کی دُشمنی بھی ہو اور وہ اس دُشمنی کے ساتھ ساتھ اللہ پاک کو راضی کرنے میں کامیاب بھی ہو جائے، کیوں؟ اس لئے کہ جس دل میں اولیائی دُشمنی ہو، اللہ پاک اس سے اعلانِ جنگ فرماتا ہے۔ پیارے اسلامی بھائیو! یہاں ایک بات ضرور خیال میں رہے! انسان کا مقابلہ اگر انسان

کے ساتھ ہو، تب بھی جیتنے کا صرف احتمال ہوتا ہے اور اگر آدمی اپنے خالق، اپنے مالک، اپنے رازق کے ساتھ ہی جنگ چھیڑ لے، اس میں تو جیتنے کا سوال ہی پیدا نہیں ہوتا، شکست، ذلت، رسوائی اور دنیا و آخرت کی تباہی یقینی ہے۔ نمرود نے اللہ پاک کے ساتھ جنگ کرنی چاہی تھی، اس بد بخت نے ہزاروں کی فوج جمع کی، اسلحہ اٹھایا، تیر، تلواریں، جو کچھ تیاری وہ کر سکتا تھا، وہ تیاری کی، میدان میں نکل آیا۔

اس بد انجام نے اللہ پاک کے ساتھ تو کیا جنگ کرنی تھی، اللہ پاک نے اپنی مخلوق میں سے ایک چھوٹی سی مخلوق مچھروں کو بھیجا، اتنے مچھر آئے کہ انہوں نے سورج کو ڈھانپ دیا، دن کے وقت اندھیرا ہو گیا، ان مچھروں نے نمرود کی فوج کو کاٹنا شروع کیا اور پوری فوج کے گوشت، پوست سب کھا گئے، ساری کی ساری فوج ہڈیوں کا ڈھانچہ بن کر گر گئی۔ آخر میں ایک مچھر نمرود کے دماغ میں چلا گیا، کتابوں میں لکھا ہے: 400 سال تک وہ مچھر نمرود کو کاٹتا رہا اور اس کی وجہ سے نمرود کے سر میں جوتے پڑتے رہے۔⁽⁴⁾

یہ ہے اللہ پاک کے ساتھ جنگ کا انجام۔ لہذا ہر کوئی غور کر لے، اولیائے کرام کے ساتھ دشمنی پالنی ہے، ان کا بغض دل میں رکھنا ہے تو پہلے سوچ لے، یہ کوئی چھوٹا جرم نہیں ہے، اولیائے کرام سے دشمنی رکھنا، اَضْل میں اللہ کے ساتھ اعلانِ جنگ ہے اور جو اللہ پاک کے ساتھ اعلانِ جنگ کرتا ہے، اس کی دنیا بھی تباہ ہو جاتی ہے، آخرت بھی برباد ہو کر رہ جاتی ہے۔

اللہ پاک سے اظہارِ محبت کا طریقہ

اللہ پاک نے حدیثِ قدسی میں فرمایا: وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِنْ أَنْ أَقْرَبَهُ

عَلَيْهِ، وَمَا يَزَالُ عَبْدِي يَتُفَكَّرُ بِاللَّيْلِ وَالنَّوْاحِلِ بِنَدَى جَنِّ ذِرَاعٍ سَمِيحَةٍ مِمَّا قَرَّبَ حَاصِلِ كَرَامَتِهِ،
 اُن میں میرا سب سے پسندیدہ ذریعہ فرائض ہیں اور میرا بندہ نوافل کے ذریعے میرا قُرب
 حاصل کرتا رہتا ہے۔

یہ ہے اللہ پاک کے ساتھ اظہارِ محبت کا طریقہ! اللہ پاک کا قُرب حاصل کرنے کا
 دُرست راستہ۔ بندہ فرائض پورے کرے۔ پانچوں نمازیں باجماعت ادا کرے، رمضان
 المبارک کے روزے بھی پورے رکھے، حج فرض ہو تو حج بھی ادا کرے، زکوٰۃ فرض ہو تو
 زکوٰۃ بھی پوری پوری نکالے، والدین کا ادب بھی بجلائے، پڑوسیوں کے ساتھ نیک سلوک
 بھی کرے، کسی کو ناحق تکلیف بھی نہ پہنچائے، ہر ہر معاملے میں جو فرائض ہیں، وہ پورے
 کرے، پھر اس کے ساتھ ساتھ نوافل بھی ادا کرے، پانچوں نمازیں پڑھتا ہے، ساتھ میں
 تہجد بھی پڑھے، اشراق، چاشت اور اذان کے نوافل بھی پڑھے، فرض روزے رکھتا ہے،
 ساتھ میں نفل روزے بھی رکھے، زکوٰۃ دیتا ہے، نفل صدقہ و خیرات بھی کیا کرے۔ والدین
 کا ادب کرتا ہے، ان کے ساتھ اور زیادہ نیک سلوک کرے، اپنے پڑوسیوں، دوستوں،
 مسلمان بھائیوں کا خیال رکھتا ہے، ان کے ساتھ اور زیادہ احسان اور بھلائی والا سلوک کرے،
 یوں ہر ہر معاملے میں فرائض بھی پورے کرے، اس کے ساتھ ساتھ نفل نیکیاں بھی کیا
 کرے۔ اس سے کیا ہو گا؟ اللہ پاک کا قُرب ملے گا۔ اس سے ثابت ہو گا کہ یہ بندہ واقعی
 اللہ پاک کے ساتھ محبت کرتا ہے۔ اگر بندہ پابندی کے ساتھ، اخلاص کے ساتھ سارے
 فرائض پورے کرے، ساتھ میں نفل نیکیاں بھی کرتا رہے، اگر اللہ پاک کی رحمت ہوئی،
 اس کا فضل و کرم نصیب ہو گیا تو ان شاء اللہ الکریم! اللہ پاک کا قُرب بھی ملے گا اور اللہ پاک

نے چاہا تو تاجِ ولایت بھی عطا ہو گا۔

اَلْحَمْدُ لِلّٰہِ! حُضُوْرِ غُوْثِ پَاک رَحْمَةُ اللّٰہِ عَلَیْہِ پیدائشی ولی ہیں، آپ اللہ پاک کے ولی، رَبِّ کریم کے دوست اور محبوب بندے بن کر ہی دُنیا میں تشریف لائے۔ پھر آپ نے ساری زندگی عبادت و ریاضت میں گزاری، آپ فرائض پر بھی پابندی سے عمل کرتے تھے، اس کے ساتھ سنتوں کے بھی پابند تھے، نفل عبادت بھی کثرت سے کیا کرتے تھے، یہاں تک کہ مستحبات (یعنی شریعت کے پسندیدہ کام) بھی استقامت کے ساتھ کیا کرتے تھے۔

غوثِ پاک رَحْمَةُ اللّٰہِ عَلَیْہِ اور کثرتِ عبادت

بِهَجَّةِ الْاَسْمَادِ شریف میں ہے: سرکارِ بغداد، حُضُوْرِ غُوْثِ پَاک رَحْمَةُ اللّٰہِ عَلَیْہِ فرماتے ہیں:

✽ میں کَرْخ کے جنگلوں میں برسوں رہا ہوں ✽ دَرْخْت کے پتوں اور بُوْٹُوں پر میرا گزارہ ہوتا ✽ مجھے پہننے کے لئے ہر سال ایک شخص اُون کا ایک جُبَّہ لا کر دیتا تھا جس کو میں پہنا کرتا تھا ✽ میں نے دنیا کی محبت سے نجات حاصل کرنے کے لئے ہزار جتن کئے ✽ میں گنہگار رہا ✽ میری خاموشی کے سبب لوگ مجھے گونگا، نادان اور دیوانہ کہتے تھے ✽ میں کانٹوں پر ننگے پاؤں چلتا تھا ✽ خوفناک غاروں اور بھیانک وادیوں میں بے جھجک داخل ہو جاتا ✽ دنیا بن سنور کر میرے سامنے ظاہر ہوتی مگر اَلْحَمْدُ لِلّٰہِ! میں اُس کی طرف تَوَجُّہ نہ کرتا ✽ میرا نفس کبھی میرے آگے عاجزی کرتا کہ آپ کی جو مرضی ہوگی وہی کروں گا اور کبھی مجھ سے لڑتا ✽ اللہ پاک مجھے اس نفس پر فتح نصیب کرتا ✽ میں مدّتوں مدائن کے بیابانوں میں رہا اور اپنے نفس کو مجاہدات میں لگاتا رہا ✽ ایک سال تک گرمی پڑی چیزیں کھاتا اور بالکل پانی نہ پیتا، پھر ایک سال صرف پانی پر گزارا کرتا اور کوئی غذا نہ کھاتا ✽ مجھ

25 اکتوبر 2023 کے گیارہویں شریف کے اجتماع کا بیان بیرون ملک کیلئے

پر سخت آزمائشیں آتیں ❁ ایک بار سخت سردی کی رات میرا یوں امتحان لیا گیا کہ بار بار آنکھ لگ جاتی اور مجھ پر غُسلِ فرض ہو جاتا، میں فوراً نہر پر آتا اور غُسل کرتا اس طرح میں نے اُس ایک رات میں 40 بار غُسل کیا۔ (1)

اے عاشقانِ رسول! دیکھا آپ نے! ہمارے غوثِ اعظم رَحْمَةُ اللهِ عَلَيْهِ نے اپنے ربِّ کریم کا قُرب پانے، اپنے نانا جان، رَحْمَتِ عالمیان صَلَّی اللهُ عَلَيْهِ وَآلِهِ وَسَلَّمَ کو خوش فرمانے، نفس و شیطان پر غالب آنے، دنیا کی محبت سے پیچھا چھڑانے، گناہوں کے اَمْرَاض سے خود کو بچانے، مخلوقِ خدا کو راہِ راست پر لانے، مُبَدِّلِ بننے کا شرف پانے، نیکی کی دعوت کی دنیا میں دھوم مچانے اور بے شمار غیر مسلموں کو دامنِ اسلام میں داخل فرمانے کے لئے ساہا سال تک محنت و کوشش فرمائی۔ خیر! ہم حُضُورِ غوثِ پاک رَحْمَةُ اللهِ عَلَيْهِ کی طرح مُجَاهِدَات تو کرنے سے رہے مگر ہمت ہارے بغیر تھوڑی بہت کوشش تو جاری رکھیں۔

صَلُّوا عَلَيَّ الْحَبِيبِ! صَلَّی اللهُ عَلَيَّ مُحَمَّدٍ

اُولِيَاءِ كَرَامِ كِي شَانِ كَرَامَتِ

پیارے اسلامی بھائیو! ہم نے حدیثِ قدسی سنی، اللہ پاک اس حدیثِ قدسی میں فرماتا ہے: كُنْتُ سَبْعَهُ الَّذِي يَسْبَعُ بِهٖ فِي اَسْمِئِ كَانِ بَنِ جَاتَا هَوْنِ، جَسَّ سَهٗ وَهٗ سَنْتَا هٖ۔

یعنی بظاہر دیکھنے میں اُس کے کان ایسے ہی ہوتے ہیں، جیسے ہمارے ہیں مگر فرق یہ ہے کہ کانِ وِلی کے ہوتے ہیں، اُن میں خُدائی (یعنی اللہ پاک کی دی ہوئی خاص) طاقت رکھ دی جاتی ہے، وہ ہماری طرح ہوا کی لہروں کے ذریعے نہیں خُدائی (یعنی اللہ پاک کی دی ہوئی خاص) طاقت

323

1...بَهْجَةُ الْاَنْمَارِ، صَفْحَةُ: 165 تَقْدِيمِ وَتَاخِيرِ۔

25 اکتوبر 2023 کے گیارہویں شریف کے اجتماع کا بیان بیرون ملک کیلئے

سے سُنتا ہے۔

غوثِ پاک رَحْمَةُ اللهِ عَلَيْهِ کے مبارک کانوں کی کرامت

تَفْرِیْحُ الْخَاطِرِ میں ہے: حُضُورِ غَوْثِ پَاکِ رَحْمَةُ اللهِ عَلَيْهِ کے زمانہ مبارک میں ایک عورت آپ کی مرید تھی، ایک مرتبہ وہ عورت اپنی کسی ضرورت کے تحت پہاڑ کی غار کی طرف گئی، وہاں ایک فاسق شخص نے اُس عورت کو پکڑ لیا، اس وقت اُس نیک عورت نے پکار کر کہا: اَلْغِيَاثُ يَا غَوْثُ اعْظِمْ! اَلْغِيَاثُ يَا غَوْثُ الثَّقَلَيْنِ! اَلْغِيَاثُ يَا شَيْخَ مُحَمَّدٍ الدِّينِ! اَلْغِيَاثُ يَا سَيِّدِي عَبْدِ الْقَادِرِ لَعَنِي اے غوثِ اعظم! میری مدد فرمائیے! اے انسانوں اور جنوں کی مدد فرمانے والے! میری مدد فرمائیے! اے شیخِ مُحَمَّدِ الدِّينِ میری مدد فرمائیے! اے میرے سردار عبد القادر! میری مدد فرمائیے۔

حُضُورِ غَوْثِ اعْظِمِ رَحْمَةُ اللهِ عَلَيْهِ اُس وقت اپنے مدرسہ میں دُخُو فرما رہے تھے، آپ نے اتنی دُور بیٹھے ہوئے اس عورت کی فریاد سُن بھی لی اور اس کی مدد یوں فرمائی کہ اپنا جوتا غار کی طرف پھینک دیا، اللہ پاک کی قُدْرَت کہ آپ کا مبارک جوتا غار میں پہنچا، اس فاسق شخص کے سر پر لگا، جس سے وہ وہیں ہلاک ہو گیا۔ (1)

سُبْحَانَ اللهِ! یہ ہے: اُولِيَا كِي شَانِ...!! کَان تَوَانِ كِه هَوْتِه يِه مَكْرِيَه اللهُ پَاكِ كِي دِي هَوْنِي خَاص طَاقَتِ سَه سَنْتِه يِه۔ لَهَذَا جَيْسَه نَزْدِيكِ كِي سَنْتِه يِه، اَيْسَه هِي دُورِ كِي بَهِي سَن لِيْتِه يِه۔

اُولِيَا كِي كِرَامِ كِي اَنكُه كِي شَانِ

حدیثِ قدسی میں مزید ارشاد ہوا: وَبَصَرَ اَلَّذِي يُبْصِرُ بِهِ فِي مِثْلِ اُس كِي اَنكُهِي بَن جَاتَا

ہوں، جس سے وہ دیکھتا ہے۔

یعنی ولی اللہ کی آنکھ ایسی ہی ہوتی ہے، جیسی ہماری ہے مگر اس آنکھ کی شانِ نرالی ہوتی ہے، آنکھ ولی کی ہوتی ہے لیکن وہ ہماری طرح آنکھ کی پتلی سے نہیں بلکہ خُدائی (یعنی اللہ پاک کی دی ہوئی خاص) طاقت سے دیکھتا ہے، لہذا اسے وہ چیزیں بھی نظر آتی ہیں، جو ہمیں نظر نہیں آتیں، اس کی آنکھ کے سامنے کوئی دیوار، کوئی آڑ بلکہ سالوں کی دُوری بھی رُکاوٹ نہیں بنتی، وہ دُور و نزدیک سے یکساں دیکھتا ہے۔

غوثِ پاک رَحْمَةُ اللهِ عَلَيْهِ کی مبارک آنکھ کی کرامت

بَهْجَةُ الْأَسْمَاءِ شَرِيفِ مِیں ہے: حُضُورِ غُوثِ پَاك رَحْمَةُ اللهِ عَلَيْهِ كے اِيك خَادِمِ تَحْتِ شَيْخِ اَبُو عَبْدِ اللهِ مُحَمَّدِ هَرْوِيِّ رَحْمَةُ اللهِ عَلَيْهِ۔ اِن كَا قَدَّ چھوٹا تھا مگر حُضُورِ غُوثِ پَاك رَحْمَةُ اللهِ عَلَيْهِ انہیں مُحَمَّدِ طَوِيلِ (یعنی لمبا) کہہ کر پکارتے تھے۔ شَيْخِ مُحَمَّدِ هَرْوِيِّ رَحْمَةُ اللهِ عَلَيْهِ فرماتے ہیں: اِيك دِنِ مِیں نَے عَرَضُ كِيا: عَالِي جَاهِ! مِيرَا قَدُّ تُو عَامِ لُو گُوں سَے چھوٹا ہے، اَپ مَجھے مُحَمَّدِ طَوِيلِ كِيوں كَہتے ہيں؟ فرمایا: اِس لَئے كَہ تَم طَوِيلُ الْعُنْبَرِ هُو (تمہاری عمر لمبی ہوگی) اور تَم طَوِيلُ الْاَسْفَلِ بَھي هُو (یعنی تم زِندگِي مِیں بڑے لمبے لمبے سَفَرِ كَرُو گے)۔

راوی کہتے ہیں: واقعی ایسا ہی ہوا؛ شَيْخِ مُحَمَّدِ هَرْوِيِّ رَحْمَةُ اللهِ عَلَيْهِ كِي عُمَرِ 137 سَالِ هُوئی اور

آپ نے بڑے لمبے لمبے سَفَرِ كَئے يِہاں تَك كَہ كُوہِ قَافِ تَك بَھي اَپ كَا جَانَا هُو۔⁽¹⁾

سُبْحَانَ اللهِ! يَہ نِگاہِ غُوثِ اعْظَمِ رَحْمَةُ اللهِ عَلَيْهِ! شَيْخِ مُحَمَّدِ هَرْوِيِّ رَحْمَةُ اللهِ عَلَيْهِ كِي عُمَرِ كَتَنِي لَمْبِي هُو گِي،

آپ زِندگِي مِیں كَہاں كَہاں جَائِيں گے، كَتنے لمبے لمبے سَفَرِ كَرِيں گے، نِگاہِ غُوثِ اعْظَمِ رَحْمَةُ اللهِ عَلَيْهِ

علیہ سے کچھ پوشیدہ نہیں، آپ سب کچھ دیکھ رہے ہیں۔

اُولیائے کرام کے ہاتھوں کی شان

پیارے اسلامی بھائیو! اللہ پاک حدیثِ قدسی میں مزید فرماتا ہے: وَیَدُ الْاَلِیِّ یَطْشُ

بہا میں اس کے ہاتھ بن جاتا ہوں، جس سے وہ پکڑتا ہے۔

یعنی ولی اللہ کا ہاتھ ہوتا ہمارے ہاتھ جیسا ہی ہے، اُس میں بھی 5 ہی انگلیاں ہوتی ہیں،

ایک ہتھیلی ہوتی ہے مگر اس کی طاقت خون اور گوشت سے نہیں ہوتی بلکہ اس میں خُدائی (یعنی اللہ پاک کی دی ہوئی خاص) طاقت کام کرتی ہے۔

غوثِ پاک کے ہاتھ مبارک کی 2 کرامات

(1): شیخ شہاب الدین سہروردی رَحْمَةُ اللهِ عَلَيْهِ کا مشہور واقعہ ہے، آپ فرماتے ہیں: میں

علمِ کلام کی کتابیں بہت پڑھا کرتا تھا۔ ایک روز میرے ساموں مجھے بارگاہِ غوثیت میں لے

گئے۔ غوثِ پاک رَحْمَةُ اللهِ عَلَيْهِ نے میرے سینے پر ہاتھ رکھا، میں نے اب تک علمِ کلام کی جتنی

کتابیں پڑھی تھیں، غوثِ پاک رَحْمَةُ اللهِ عَلَيْهِ کے ہاتھ رکھتے ہی سب بھول گیا، پھر اس کے

ساتھ ہی علمِ کدنی (یعنی خاص خُدائی علم) میرے سینے میں بھر گیا۔⁽¹⁾ (2): شیخ ابو محمد مَحَبِّی

رَحْمَةُ اللهِ عَلَيْهِ فرماتے ہیں: میں غوثِ پاک رَحْمَةُ اللهِ عَلَيْهِ کی زیارت کے لئے مضر سے بغداد حاضر ہوا،

چند دن رکنے کے بعد واپس جانے لگا تو حضورِ غوثِ پاک رَحْمَةُ اللهِ عَلَيْهِ اپنی انگلی مبارک میرے

منہ میں ڈال دی اور فرمایا: اسے بار بار چوس لو۔ میں نے ایسا ہی کیا۔ اس کی برکت یہ ہوئی

کہ بغداد سے مضر تک پورے رستے میں مجھے بالکل بھوک محسوس نہ ہوئی۔⁽¹⁾

اُولیائے کرام کے قدموں کی شان

پیارے اسلامی بھائیو! اللہ پاک نے حدیثِ قدسی میں مزید فرمایا: **وَرَجَلَهُ اَلْقَبَشِشِ**

بہا میں اُس کے پاؤں بن جاتا ہوں، جن سے وہ چلتا ہے۔

یہ ولی اللہ کے پاؤں کی شان ہے، اُولیائے کرام کے پاؤں بھی نرالے ہوتے ہیں، بظاہر دیکھنے میں ہمارے پاؤں جیسے ہی ہوتے ہیں مگر ان میں خُدائی (یعنی اللہ پاک کی دی ہوئی خاص) طاقت رکھ دی جاتی ہے، اب وہ گوشت پوست کے پاؤں سے نہیں بلکہ خُدائی (یعنی اللہ پاک کی دی ہوئی خاص) طاقت سے چلتے ہیں۔

غوثِ پاک رَحْمَةُ اللّٰهِ عَلَیْہِ کے پاؤں کی کرامت

شیخ ابو حسن بغدادی رَحْمَةُ اللّٰهِ عَلَیْہِ فرماتے ہیں: میں رات بھر جاگتا رہتا تاکہ کسی وقت حضور غوثِ پاک رَحْمَةُ اللّٰهِ عَلَیْہِ کی خدمت بجا لاؤں، ایک رات میں نے دیکھا: حضور غوثِ پاک رَحْمَةُ اللّٰهِ عَلَیْہِ مکان سے باہر تشریف لائے، میں نے پانی کا لوٹا حاضر کیا، آپ نے ادھر توجہ نہ فرمائی اور دروازے کی طرف تشریف لے گئے، دروازہ خود بخود کھل گیا، آپ تشریف لے چلے، میں بھی پیچھے پیچھے ہو لیا، غوثِ پاک رَحْمَةُ اللّٰهِ عَلَیْہِ شہر بغداد سے باہر تشریف لے آئے، ابھی چند قدم ہی چلے تھے کہ ایک شہر نظر آیا، میں نے وہ شہر پہلے نہیں دیکھا تھا۔ غوثِ پاک رَحْمَةُ اللّٰهِ عَلَیْہِ اس شہر میں داخل ہوئے اور ایک مکان میں تشریف لے گئے، وہاں 6 لوگ بیٹھے تھے، انہوں نے کھڑے ہو کر آپ کی تعظیم کی اور سلام عرض کیا، اس

مکان کے ایک کونے سے کچھ رونے اور کراہنے کی آواز آرہی تھی، تھوڑی دیر میں وہ آواز بند ہوگئی، اتنے میں ایک شخص آیا اور اس مکان کے کونے میں جا کر ایک میّت کو کندھے پر رکھ کر باہر چلا گیا۔ پھر ایک شخص کو حضورِ غوثِ پاک رَحْمَةُ اللهِ عَلَيْهِ کی خدمت میں پیش کیا گیا، اس کی مونچھیں بڑی بڑی، سرنگ تھا اور ظاہری حلیے سے کوئی غیر مسلم لگ رہا تھا۔ حضورِ غوثِ پاک رَحْمَةُ اللهِ عَلَيْهِ نے اس شخص کو کلمہ شہادت پڑھا کر مسلمان کیا، پھر اس کے سر اور مونچھوں کے بال کٹوائے، ٹوپی پہنائی اور محمد نام رکھا۔ پھر باقی 6 لوگ جو پہلے سے وہاں موجود تھے، ان سے فرمایا: ہم نے اُس ساتویں کی جگہ اس کو مقرر کیا۔

یہ فرما کر غوثِ پاک رَحْمَةُ اللهِ عَلَيْهِ باہر تشریف لائے، پھر چند قدم ہی چلے تھے کہ بغداد پہنچ گئے۔ میں بھی پیچھے پیچھے ہی تھا۔ حضورِ غوثِ پاک رَحْمَةُ اللهِ عَلَيْهِ اپنے مکانِ عالی شان میں تشریف لے گئے اور میں مدرسے میں چلا گیا۔

میں حیران تھا کہ یہ کیا واقعہ ہے؟ وہ شہر کون سا تھا؟ میّت کس کی تھی؟ غوثِ پاک رَحْمَةُ اللهِ عَلَيْهِ نے کسے کلمہ پڑھایا؟ رات اسی فکر میں کٹ گئی۔

صبح کو جب میں حضورِ غوثِ پاک رَحْمَةُ اللهِ عَلَيْهِ کے سامنے پڑھنے بیٹھا تو بہیت کے مارے زبان نہ کھلی۔ حضورِ غوثِ پاک رَحْمَةُ اللهِ عَلَيْهِ نے فرمایا: بیٹا پڑھتے کیوں نہیں؟ میں نے عرض کیا: حضور! رات کا واقعہ کیا تھا؟ مجھے اس سے آگاہ فرمائیے! حضورِ غوثِ اعظم رَحْمَةُ اللهِ عَلَيْهِ نے فرمایا: وہ (ایران کا ایک شہر) ہنہاندہ تھا اور وہ 6 لوگ وقت کے ابدال تھے اور جس کی تم نے کراہنے کی آواز سنی وہ ساتویں ابدال تھے، ان کی نزع کا وقت تھا، پھر ان کا انتقال ہو گیا۔ اور وہ شخص جسے میں نے کلمہ پڑھا کر مسلمان کیا، وہ قسطنطنیہ کا رہنے والا ایک غیر

مسلم تھا، میں نے اسے مسلمان کر کے ساتویں ابدال کی جگہ مقرر کر دیا۔ پھر فرمایا: اے ابو حسن! جب تک میں زندہ ہوں یہ واقعہ کسی سے نہ کہنا۔⁽¹⁾

اُولیائے کرام کی دُعاؤں کی شان

پیارے اسلامی بھائیو! اللہ رحمن و رحیم نے حدیثِ قدسی میں اُولیائے کرام کی شان بیان فرمائی، اس کے آخر میں اللہ پاک فرماتا ہے: **وَإِنْ سَأَلْتَهُ لَأُعْطِيَنَّكَ، وَلَكِنْ اسْتَغَاظَنِي لَأُعِيدَنَّكَ** اور اگر وہ مجھ سے مانگتا ہے تو میں اُسے دیتا ہوں، اگر وہ میری پناہ لیتا ہے تو میں اُسے پناہ دیتا ہوں۔

معلوم ہوا، اُولیائے کرام کا بارگاہِ الہی میں یہ مقام ہے کہ وہ اللہ پاک سے دُعا کریں تو وہ قادر و قیوم رب اُن کی دُعا کو رد نہیں فرماتا بلکہ قبولیت سے نواز دیتا ہے۔

غوثِ پاک رَحْمَةُ اللهِ عَلَيْهِ کی دُعاؤں کی شان

شیخ ابو مظفر اسماعیل بنی علی رَحْمَةُ اللهِ عَلَيْهِ فرماتے ہیں: میرے باغ میں 2 کھجور کے درخت تھے، جو بالکل خشک تھے، 4 سال سے ان پر پھل نہیں لگا تھا، میں انہیں کاٹنے کی سوچ رہا تھا، پھر یوں ہوا، میری قسمت چمکی، حُضُورِ غوثِ پاک رَحْمَةُ اللهِ عَلَيْهِ میرے باغ میں تشریف لائے، آپ نے ایک کھجور کی نیچے وُضُو فرمایا، دوسری کے نیچے نماز پڑھی، پھر مجھے دُعا دی: اللہ پاک تمہاری زمین، تمہارے درہم، تمہارے پیمانے اور تمہارے مویشیوں میں برکت دے۔

آپ رَحْمَةُ اللهِ عَلَيْهِ کی دُعا کی یہ برکت ہوئی کہ ❀ اس سال میری آمدنی پہلے سے کئی گنا زیادہ ہوئی ❀ میں ایک درہم خرچ کرتا تو کئی گنا منافع ملتا ❀ میں نے گندم کی 100 بوریاں

جمع کیں، ان میں سے 50 صدقہ کر دیں، باقی میں سے استعمال کرتا رہا، پھر گنتی کی تو وہ 100 کی 100 موجود تھیں، ❀ اسی طرح میرے مویشی اتنے ہو گئے کہ ان کی گنتی نہیں ہوتی تھی اور آپ کی دُعا کی یہ برکت ساہا سال مجھے نصیب رہی۔⁽¹⁾

پیارے اسلامی بھائیو! یہ ہے ہمارے پیرِ دُستِ گیر، حُضُورِ غُوثِ اعظمِ شیخِ عبدُالقادرِ جیلانی رَحْمَةُ اللهِ عَلَيْهِ کی نرالی شان...!! ہم نے حدیثِ قدسی کی روشنی میں آپ کی شان و عظمت اور کرامات کا بیان سنا۔ اب آئیے! آخر میں غوثِ پاک رَحْمَةُ اللهِ عَلَيْهِ کے پسندیدہ اور سچے مریدوں کا ایک وُصف سنتے ہیں:

غوثِ پاک رَحْمَةُ اللهِ عَلَيْهِ کا اچھا مرید کون؟

حُضُورِ غُوثِ پاک رَحْمَةُ اللهِ عَلَيْهِ فرماتے ہیں:

رَجُلًا فِي هَوَاجِرِهِمْ صِيَامًا | وَ فِي ظُلْمِ اللَّيْلِ كَاللَّيْلِ
یعنی میرے سچے، پکے مرید وہ ہیں جو دوپہر کی سخت گرمی میں روزے سے ہوتے ہیں، میرے مرید رات کے اندھیرے میں روشنی کا چراغ ہوتے ہیں۔

ہواچرہ: دوپہر کے وقت کی سخت گرمی کو کہتے ہیں۔ یعنی حُضُورِ غُوثِ پاک رَحْمَةُ اللهِ عَلَيْهِ فرما رہے ہیں: میرے سچے، پکے مرید وہ ہیں جو دوپہر کی سخت گرمی میں روزے سے ہوتے ہیں، مطلب کیا ہے؟ مطلب یہ کہ جب گناہوں کا بازار گرم ہوتا ہے، شیطان گناہوں کی طرف کھینچ رہا ہوتا ہے، نفسِ انکارہ خواہشات پر اُبھار رہا ہوتا ہے، میرے مرید اُس وقت بھی نفسانی خواہشات سے رُکے رہتے ہیں، گناہوں کی طرف نہیں بڑھتے، گناہوں کے

اَسْبَابِ جتنے بھی جمع ہوں، ان پر ایک نگاہ تک نہیں ڈالتے، شیطان سے جنگ چھیڑ کر اسے شکست دے دیتے ہیں، نفس کی خواہشات کا گلا گھونٹ کر شریعت و سنت کے رستے پر چلتے چلے جاتے ہیں اور

وَفِي ظُلْمِ اللَّيَالِي كَاللَّيَالِي

یعنی میرے مرید رات کے اندھیرے میں روشنی کا چراغ ہوتے ہیں۔ جب معاشرے میں گناہوں کا اندھیرا بڑھ رہا ہوتا ہے، بد اخلاقی، بے حیائی، فحاشی، ظلم و ستم، اور بے باکی کا اندھیرا اچھا رہا ہوتا ہے تو میرے مرید ہدایت کا چراغ بن کر چمکتے ہیں، مُبَدِّلِمْ بِنِ كَرُ اُتْھتے ہیں اور نیکی کی دعوت کی دُھو میں مچاتے ہوئے معاشرے کے اندھیروں کو روشنی میں تبدیل کر دیتے ہیں۔

سُبْحَانَ اللَّهِ! پیارے اسلامی بھائیو ہم بھی غوثِ پاک رَحْمَةُ اللَّهِ عَلَيْهِ کے مرید ہیں۔ ہم آپ کے سچے، پکے، اچھے مرید بنیں ❀ ہم خود بھی نیک بنیں، دوسروں کو بھی نیکی کی دعوت دیا کریں ❀ خود بھی نفسانی خواہشات سے بچیں، دوسروں کو بھی نفس و شیطان کے چنگل سے چھڑانے کی کوشش کریں ❀ خود بھی گناہوں سے بچیں اور دوسروں کو بھی گناہوں کی دلدل سے نکالنے والے بنیں ❀ خود بھی بااخلاق و باکردار بنیں اور معاشرے میں بھی اخلاق و کردار کی روشنی پھیلائیں۔ اللہ پاک ہمیں عمل کی توفیق عطا فرمائے۔ امین۔ سجاہ النبی الامین صَلَّى اللَّهُ عَلَيْهِ وَسَلَّمَ

صَلَّى اللَّهُ عَلَى مُحَمَّدٍ

صَلُّوا عَلَى الْحَبِيبِ!

25 اکتوبر 2023 کے گیارہویں شریف کے اجتماع کا بیان بیرون ملک کیلئے